
Shri Chamundeshvari Mangalam

ಶ್ರೀಚಾಮುಂಡೇಶ್ವರೀಮಂಗಲಂ

Document Information



Text title : Chamundeshvari Mangalam

File name : chAmuNDeshvarImangalam.itx

Category : devii, mangala, durgA, devI

Location : doc_devii

Proofread by : NA, PSA Easwaran

Latest update : December 27, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 27, 2020

sanskritdocuments.org

ಶ್ರೀಚಾಮುಂಡೇಶ್ವರೀಮಂಗಲಂ



- ಶ್ರೀಶೈಲರಾಜತನಯೇ ಚಂಡಮುಂಡನಿಷೂದಿನಿ .
ಮೃಗೇಂದ್ರವಾಹನೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 1..
ಪಂಚವಿಂಶತಿ ಸಾಲಾಡ್ಯ ಶ್ರೀಚಕ್ರಪುರನಿವಾಸಿನಿ .
ಬಿಂದುಪೀಠಸ್ಥಿತೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 2..
ರಾಜರಾಜೇಶ್ವರಿ ಶ್ರೀಮದ್ಯಾಮೇಶ್ವರಕುಟುಂಬಿನಿ .
ಯುಗನಾಥ ತತೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 3..
ಮಹಾಕಾಲಿ ಮಹಾಲಕ್ಷ್ಮಿ ಮಹಾವಾಣಿ ಮನೋನ್ಮಣಿ .
ಯೋಗನಿದ್ರಾತ್ಮಕೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 4..
ಮಂತ್ರಿಣಿ ದಂಡಿನಿ ಮುಖ್ಯಯೋಗಿನಿ ಗಣಸೇವಿತೇ .
ಭಂಡದೈತ್ಯಹರೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 5..
ನಿಶುಂಭಮಹಿಷಾಶುಂಭೇರಕ್ತಬೀಜಾದಿಮರ್ದಿನಿ .
ಮಹಾಮಾಯೇ ಶಿವೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 6..
ಕಾಲರಾತ್ರಿ ಮಹಾದುರ್ಗೇ ನಾರಾಯಣಸಹೋದರಿ .
ವಿಂಧ್ಯಾದ್ರಿವಾಸಿನಿ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 7..
ಚಂದ್ರಲೇಖಾಲಸತ್ಪಾಲೇ ಶ್ರೀಮತ್ಸಿಂಹಾಸನೇಶ್ವರಿ .
ಕಾಮೇಶ್ವರಿ ನಮಸ್ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 8..
ಪ್ರಪಂಚಸೃಷ್ಟಿರಕ್ಷಾದಿ ಪಂಚಕಾರ್ಯಧುರಂಧರೇ .
ಪಂಚಪ್ರೇತಾಸನೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 9..
ಮಧುಕೈಟಭಸಂಹರ್ತ್ರಿ ಕದಂಬವನವಾಸಿನಿ .
ಮಹೇಂದ್ರವರದೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 10..
ನಿಗಮಾಗಮಸಂವೇದ್ಯೇ ಶ್ರೀದೇವಿ ಲಲಿತಾಂಬಿಕೇ .
ಓಡ್ಯಾಣಪೀಠಗದೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 11..
ಪುಂಡ್ರೇಕ್ಷುಖಂಡಕೋದಂಡಪುಷ್ಪಕಂಠಲಸತ್ಕರೇ .
ಸದಾಶಿವಕಲೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 12..
ಕಾಮೇಶಭಕ್ತಮಾಂಗಲ್ಯ ಶ್ರೀಮತ್ಪುರಸುಂದರಿ .
ಸೂರ್ಯಾಗ್ನೀಂದುತ್ರಿಲೋಚನಿ (ನಿತ್ಯಂ) ಚಾಮುಂಡಾಯೈ ಸುಮಂಗಲಂ .. 13..

- ಚಿದಗ್ನಿಕುಂಡಸಂಭೂತೇ ಮೂಲಪ್ರಕೃತಿ(ಸ್ವ)ರೂಪಿಣಿ .
 ಕಂದರ್ಪದೀಪಕೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 14..
 ಮಹಾಪದ್ಮಾಟವೀಮಧ್ಯೇ ಸದಾನಂದವಿಹಾರಿಣಿ .
 ಪಾಶಾಂಕುಶಧರೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 15..
 ಸರ್ವದೋಷಪ್ರಶಮನಿ ಸರ್ವಸೌಭಾಗ್ಯದಾಯಿನಿ .
 ಸರ್ವಸಿದ್ಧಿಪ್ರದೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 16..
 ಸರ್ವಮಂತ್ರಾತ್ಮಿಕೇ ಪ್ರಾಜ್ಞೇ ಸರ್ವಯಂತ್ರಸ್ವರೂಪಿಣಿ .
 ಸರ್ವತಂತ್ರಾತ್ಮಿಕೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 17..
 ಸರ್ವಪ್ರಾಣಿಹೃದಾವಾಸೇ ಸರ್ವಶಕ್ತಿಸ್ವರೂಪಿಣಿ .
 ಸರ್ವಾಭಿಷ್ಠಪ್ರದೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 18..
 ವೇದಮಾತಃ ಮಹಾರಾಜ್ಞಿ ಲಕ್ಷ್ಮಿ ವಾಣಿ ವಸುಪ್ರಿಯೇ .
 ತೈಲೋಕ್ಯವಂದಿತೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 19..
 ಬ್ರಹ್ಮೋಪೇಂದ್ರಸುರೇಂದ್ರಾದಿ ಸಂಪೂಜಿತಪದಾಂಬುಜೇ .
 ಸರ್ವಾಯುಧಕರೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 20..
 ಮಹಾವಿದ್ಯಾಸಂಪ್ರದಾತ್ರಿ ಸಂವೇದ್ಯನಿಜವೈಭವೇ .
 ಸರ್ವಮುದ್ರಾಕರೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 21..
 ಏಕಪಂಚಾಶತೇ ಪೀಠೇ ನಿವಾಸಾತ್ಮವಿಲಾಸಿನಿ .
 ಅಪಾರಮಹಿಮೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 22..
 ತೇಜೋಮಯಿ ದಯಾಪೂರ್ಣೇ ಸಚ್ಚಿದಾನಂದರೂಪಿಣಿ .
 ಸರ್ವವರ್ಣಾತ್ಮಿಕೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 23..
 ಹಂಸಾರೂಢೇ ಚತುರ್ವಕ್ತ್ರೇ ಬ್ರಾಹ್ಮೀರೂಪಸಮನ್ವಿತೇ .
 ಧೂಮ್ರಾಕ್ಷಸಹಂತ್ರಿಕೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 24..
 ಮಾಹೇಸ್ವರೀಸ್ವರೂಪೇ ಪಂಚಾಸ್ಯೇ ವೃಷಭವಾಹನೇ .
 ಸುಗ್ರೀವಪಂಚಿಕೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 25..
 ಮಯೂರವಾಹೇ ಷಟ್ಪಕ್ಷೇ ಕೌಮಾರೀರೂಪಶೋಭಿತೇ .
 ಶಕ್ತಿಯುಕ್ತಕರೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 26..
 ಪಕ್ಷಿರಾಜಸಮಾರೂಢೇ ಶಂಖಚಕ್ರಲಸತ್ಕರೇ .
 ವೈಷ್ಣವೀಸಂಜ್ಞಿಕೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 27..
 ವಾರಾಹಿ ಮಹಿಷಾರೂಢೇ ಘೋರರೂಪಸಮನ್ವಿತೇ .
 ದಂಷ್ಟ್ರಾಯುಧಧರೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 28..
 ಗಜೇಂದ್ರವಾಹನಾರೂಢೇ ಇಂದ್ರಾಣೀರೂಪವಾಸುರೇ .
 ವಜ್ರಾಯುಧಕರೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 29..

ಚತುರ್ಭುಜೇ ಸಿಂಹವಾಹೇ ಜಟಾಮಂಡಿಲಮಂಡಿತೇ .
ಚಂಡಿಕೇ ಸುಭಗೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 30..
ದಂಷ್ಟ್ರಾಕರಾಲವದನೇ ಸಿಂಹವಕ್ತ್ರೇ ಚತುರ್ಭುಜೇ .
ನಾರಸಿಂಹಿ ಸದಾ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 31..
ಜ್ವಲಜ್ವಿಹ್ವಾಕರಾಲಾಸ್ಯೇ ಚಂಡಕೋಪಸಮನ್ವಿತೇ .
ಜ್ವಾಲಾಮಾಲಿನಿ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 32..
ಭೃಂಗಿಣೇ ದರ್ಶಿತಾತ್ಮೀಯಪ್ರಭಾವೇ ಪರಮೇಶ್ವರಿ .
ನಾನಾರೂಪಧರೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 33..
ಗಣೇಶಸ್ಕಂದಜನನಿ ಮಾತಂಗಿ ಭುವನೇಶ್ವರಿ .
ಭದ್ರಕಾಲಿ ಸದಾ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 34..
ಅಗಸ್ಯಾಯ ಹಯಗ್ರೀವ ಪ್ರಕಟೀಕೃತವೈಭವೇ .
ಅನಂತಾಖ್ಯಸುತೇ ತುಭ್ಯಂ ಚಾಮುಂಡಾಯೈ ಸುಮಂಗಲಂ .. 35..
.. ಇತಿ ಶ್ರೀಚಾಮುಂಡೇಶ್ವರೀಮಂಗಲಂ ಸಂಪೂರ್ಣಂ ..

Proofread by PSA Easwaran

—
Shri Chamundeshvari Mangalam

pdf was typeset on December 27, 2020

—

Please send corrections to sanskrit@cheerful.com

